




ସମାନ ଭାଗରେ ବାଣ୍ଟିବା



ଚିକୁ, ମିକୁ, ଚୁକୁ ତିନି ଠେକୁଆ,
ଲିଚୁ ଗଛ ମୂଳେ ହୋଇଲେ ଠିଆ ।
ତିନିକୁ ତିନିହେଁ ମାରିଲେ ତିଆଁ,
ପାଇଲେନି କୋଳି ହେଲେ ହାଲିଆ ।

ଚିକୁ, ମିକୁ ହାତ ଉପରେ ଚଢ଼ି,
କୋଳି ଡାଳେ ଲଗାଇଲା ଆକୁଡ଼ି ।
ପାଖେ ଥିଲା ଚିକି ଠେକୁଆ ଚୁକୁ,
ମିକୁ କାଖେ କଲା କୁତୁରୁକୁତୁ ।



କୁତୁ କୁତୁ ଦାଉ କିଏ ସମ୍ଭାଳେ,
ହସି ହସି ମିକୁ ଗଢ଼ିଲା ତଳେ ।
ଦେଖି ମଜା ଚୁକୁ ମାରିଲା ତାଳି,
ଗଛ ଡାଳେ ଚିକୁ ଥିଲା ଓହଳି ।





ଭାଙ୍ଗି ଗଲା ଡାଳ ପଡ଼ିଲା ତଳେ,
ଆଃ ... କହି ଚିକୁ ଅଣ୍ଟା ସାଉଁଲେ ।

ସେହି ଡାଳେ ଥିଲା ନଅଟି କୋଳି,
ବାଣ୍ଟି ଖାଇବାକୁ ଲାଗିଲେ କଳି ।
ବେଶୀ ମୁଁ ଖାଇବି କେ କହେ ଛଳେ,
ମୋ ଯୋଗୁ କୋଳି ପଡ଼ିଲା ତଳେ ।



ଶୁଣୁଥିଲା ସବୁ ମାଙ୍କଡ଼ ବସି,
ଏକାଡ଼ିଆଁକରେ ତଳକୁ ଆସି ।
ବସାଇଲା ତାଙ୍କୁ କାନକୁ ଧରି
ବାଣ୍ଟି ଦେଲା କୋଳି ସମାନ କରି ।




ଗୋଟିଏ ଗୋଟିଏ ସଭିଙ୍କୁ ଦେଲା,
ଆହୁରି ଦେବି ନ କର ଝାମେଲା ।



ପୁଣି ଗୋଟିଏ ଗୋଟିଏ ଦେଲା,
ଦୁଇ ଦୁଇ କୋଳି ଜଣକା ହେଲା ।



ଶେଷରେ ଗୋଟିଏ ଗୋଟିଏ ଦେଲା,
ଭାଗକେ ତିନୋଟି କୋଳି ପଡ଼ିଲା ।
ଦେଖୁ ମାଙ୍କଡ଼ର ବାଣ୍ଟିବା ନୀତି,
ତାଟକା ହେଲେ ଠେକୁଆ ତିନି ।



ମାଙ୍କଡ଼କୁ କଲେ ଗୁରୁ ତାଙ୍କର,
ପାଦ ତଳେ ତା'ର କଲେ ଜୁହାର ।
ଭଲ ଏହି ବାଟ ଜାଣିଲୁ ଆମେ,
ଭୁଲିବୁନି କେବେ ଲାଗିବ କାମେ ।



ଏବେ କହ ଓ ଲେଖ—

- କେତୋଟି ଠେକୁଆ କୋଳି ଖାଇବାକୁ ଯାଇଥିଲେ ? _____
- ଗଛ ଡାଳରୁ କେତୋଟି କୋଳି ପଡ଼ିଲା ? _____
- ଠେକୁଆଙ୍କ ମଧ୍ୟରେ କାହିଁକି କଳି ହେଲା ? _____
- କିଏ ଠେକୁଆଙ୍କ କୋଳି ବାଣ୍ଟି ଦେଲା ? _____
- ମାଙ୍କଡ଼ କିପରି କୋଳି ବାଣ୍ଟିଲା ? _____
- ଆଗ କେତୋଟି ଲେଖାଏଁ କୋଳି ଦେଲା ? _____
- ତା'ପରେ କେତୋଟି ଲେଖାଏଁ କୋଳି ଦେଲା ? _____
- ଶେଷରେ କେତୋଟି ଲେଖାଏଁ କୋଳି ଦେଲା ? _____
- ଜଣକେ କେତୋଟି ଲେଖାଏଁ କୋଳି ପାଇଲେ ? _____







ମା' ଗୁଣ୍ଡୁଚି ଛୁଆମାନଙ୍କ ମଧ୍ୟରେ ଆମ୍ବ ବାଣ୍ଟୁଥିଲା ।



ମା' ଗୁଣ୍ଡୁଚି କେତୋଟି ଲେଖାଏଁ ଆମ୍ବ ଦେଇଛି ? _____






ଆଉ କେତେଥର ଆମ୍ବ ଦେବ ? _____



ଏହି ମାଛ ଦୁଇଟି କେଉଁ କେଉଁ ବିଲେଇ ଥାଳିରେ ଦିଆଯିବ ଗାର ଦେଇ ଚିହ୍ନାଅ ?


ବାଣ୍ଟିବା ଶେଷ ହେଲେ ଗୋଟିଏ ଭାଗରେ କେତୋଟି ମାଛ ରହିବ ? _____





ଏହି ବଡ଼କ ଡିନୋଟି ଯେଉଁ ଯେଉଁ ଦଳକୁ ଗଲେ ସବୁ ଦଳରେ ସମାନ ବଡ଼କ ହେବେ, ଗାର ଦେଇ ଚିହ୍ନାଅ ।

- ଗୋଟିଏ ଦଳରେ ୪ଟି ମୂଷା । ମୁଣ୍ଡୁଳା ବୁଲାଇ କେତୋଟି ଦଳ ହେଲା କୁହ ।



ମୋଟ ଦଳ ସଂଖ୍ୟା = _____





୧. ସୂଚନା ଅନୁଯାୟୀ ଦଳ ଗଠନ କର ।

(କ) ମାଟି କୁକୁଡ଼ା ଛୁଆରେ ଗୋଟିଏ ଦଳ, କେତୋଟି ଦଳ ହେବ ?




(ଖ) ୫ଟି ଶୁଆରେ ଗୋଟିଏ ଦଳ । ମୋଟ୍ ଦଳ ସଂଖ୍ୟା କେତେ ?




(ଗ) ଗୋଟିଏ ପିଲାକୁ ୪ଟି ଚକୋଲେଟ୍ ଦେଲେ କେତେଜଣ ପିଲା ଖାଇବେ ?



(ଘ)




୩ଟି ବେଲୁନ୍ ନେଇ ଗୋଟିଏ ପେନ୍ଥା କଲେ
—— ଟି ପେନ୍ଥା



୫ଟି ବେଲୁନ୍ ନେଇ ଗୋଟିଏ ପେନ୍ଥା କଲେ
—— ଟି ପେନ୍ଥା

୨. ନିଜେ ୧୫ଟି ବେଲୁନ୍ ଚିତ୍ର କର । ୪ଟି ବେଲୁନ୍ରେ ଗୋଟିଏ ପେନ୍ଥା କର ।



କେତୋଟି ପେନ୍ଥା କଲ ?

କେତୋଟି ବେଲୁନ୍ ବଳିଲା ?

